

Cənubi Azərbaycan ədəbiyyatı

Səməd Behrənginin uşaq ədəbiyyatının inkişafında rolü

Mahmizər Mehdiyəova

Filologiya üzrə fəlsəfə doktoru

AMEA Nizami Gəncəvi adına Ədəbiyyat İnstitutu. Azərbaycan.

E-mail: afaq10@mail.ru

Annotation. İranda uşaq ədəbiyyatının banisi, müəllim, tərcüməçi, nasir, publisist [1, s.87] Səməd Behrəngi əsərlərində xalqımızın azadlığı və birlik arzularını eks etdirmiştir. O, daha çox “Balaca Qara balıq” kitabı ilə tanınmışdır. Uşaqlar üçün yazdığı əsərləri cəmiyyətdəki haqsızlıqları qabartığı üçün Şah rejimi tərəfindən qadağan edilmişdir.

Tərcüməcilik fəaliyyətini nəzərə alsaq, o, yaradıcılıq qayəsinə yaxın olan yazıçıların əsərlərini Azərbaycan türkçəsinə çevirmiştir.

Səməd Behrəngi ədəbi yaradıcılıqla yanaşı, pedaqoji fəaliyyətlə də məşğul olmuşdur.

Açar sözlər: Cənubi Azərbaycan, Səməd Behrəngi, “Balaca Qara balıq”, İranda uşaq ədəbiyyatının banisi

Məqalə tarixçəsi: göndərilib – 16.11.2022; qəbul edilib – 30.11.2022

Samad Behrangi's role in the development of children's literature

Mahmizer Mehdiyəova

Doctor of Philosophy in Philology

Institute of Literature named after Nizami Ganjavi of ANAS. Azerbaijan.

E-mail: afaq10@mail.ru

Abstract. In his works, Samad Behrangi reflected the aspirations of our people for freedom and unity. Samad Behrangi is the founder of children's literature in Iran, and he is best known for his book “Little Black Fish”. His writings for children were banned by the Shah's regime because they exaggerated injustice in society. He translated works of such authors as Ahmad Shamlu and Furug Farrukhzad into Azerbaijani Turkish. His books have been translated and published in many languages.

Along with literary creation, Samad Behrangi was also engaged in pedagogical activities.

Keywords: South Azerbaijan, Samad Behrangi, “Little Black Fish”, Founder of children's literature in Iran

Article history: received – 16.11.2022; accepted – 30.11.2022

Giriş / Introduction

Səməd Behrəngi müəllim, tərcüməçi, nasir, publisist və İranda uşaq ədəbiyyatının banisidir. Daha çox özünün “Balaca Qara” balıq kitabı ilə tanınmış, kitabları dünyanın bir çox dillərinə tə-

cümə olunaraq nəşr edilmişdir və bir çox müəlliflərin əsərlərini Azərbaycan türkçəsinə çevirmişdir. Səməd Behrəngi ədəbi yaradıcılıqla yanaşı, pedaqoji fəaliyyətlə də məşğul olmuşdur.

Əsas hissə / Main Part

Səməd Behrəngi 1939-cu ildə Təbriz şəhərində fəhlə ailəsində anadan olmuş, ilk təhsilini doğma şəhəri Tərbiyat məktəbində almış, sonra Təbriz Pedaqoji Texnikumunu bitirmişdir. Daha sonra Təbriz Universitetinin ingilis filologiyası bölməsində təhsil almışdır.

Əmək fəaliyyətinə Azərsəhr (Tufarqan) mahalının Mamağan, Goğan ibtidai məktəbində müəllim kimi başlamışdır. Müəllim işlədiyi illərdə Azərbaycan nağıllarını toplayaraq fars diliñə çevirmiş və həmkarı Behruz Dehqani ilə birlikdə nəşr etdirmişdir. Eyni zamanda, farscadan Azərbaycan dilinə çevirdiyi tərcümələri də yayımlamışdır.

Bədii yaradıcılığa tələbəlik illərində başlayan Səməd Behrənginin ilk hekayələri 1959-cu ildə dərc olunmuşdur.

“Balaca Qara balıq” hekayəsi İtalyanın Bolonya şəhərində keçirilən Uşaq Kitabları Müsabiqəsində qızıl medala layiq görülmüş, italyan, fransız, ingilis, türk dillərində nəşr edilmişdir.

Səməd Behrəngi 1967-ci il avqustun 31-də, 28 yaşında Cənubi Azərbaycanın Xumarlı yaşayış məntəqəsi yaxınlığında Araz çayında müəmmalı şəkildə boğulmuşdur.

Kitablari dünyadan bir çox dillərinə tərcümə olunaraq nəşr edilmişdir.

Gələcək nasır birca il türk dilində oxuduqdan sonra məlumat hadisələr nöticəsində Təbrizdə Milli Hökumətin süqutu ilə ana dilində təhsil də uzun onilliklər boyu qadağan edilmişdi. Ancaq türkçə təhsil aldığı bu bir il Səmədin taleyində onilliklər qədər böyük rol oynamışdı, onda orijinal yazıçı təfəkkürünün və təxəyyülünün formallaşmasına öz əvəzedilməz töhfəsini vermişdi. Elm və maarifa, iştir Şərq, iştir Qərb ədəbi-fəlsəfi humanist fikrina böyük maraq göstərən və acgözlükla mütəaliə edərək öz elmi-bədii səviyyəsini yüksəltmək üzərində durmadan çalışan Səməd Behrəngi qısa bir müddət ərzində öz mühitinin qabaqcıl ziyanlarından birinə çevrilmiş, əldə etdiyi bilikləri öz dünyagörüşü prizmasından keçirməklə, həmvətənlərinə çatdırmaq üçün ədəbi yaradıcılıqla yanaşı, pedaqoji fəaliyyətlə də məşğul olmuşdur.

Sabir Əmirovun “Cənubi Azərbaycan Milli demokratik ədəbiyyatı 1941-1990-ci illər” monoqrafiyasında [3, s.110-111] Səməd Behrənginin hekayələrinin təhlili verilmiş və müəllifin “Səməd Behrəngi” [4, s.5-126] monoqrafiyası da çap olunmuşdur. Vaqif Sultanlı və İrəc İsmayılin birgə nəşri etdirdikləri “Güney Azərbaycan nəşri” [8, s.177-193] adlı antologiyada Səməd Behrəngidən bəhs olunmuşdur.

“Cənubi Azərbaycan mühacirət nəşri 1947-1990-ci illər monoqrafiyamızda [6, s.168-169] və “Cənubi Azərbaycan nəşri dünən və bu gün” kitabında [7, s.134-137] Səməd Behrəngi oęerkərinin təhliləri öz əksini tapmışdır.

Səməd Behrənginin xatirəsinə şeirlər yazılıb musiqilər bəstələnmişdir. Dostu Əlirza Nabdil Oxtay onun ölümündən sonra “Səməd könlümdədir” şeirini yazmış, daha sonra bu şeirə musiqi bəstələnmişdir.

Əlirza Nabdil Oxtay əqidə və məslək dostunun faciəli ölümüne inanır. O, Səmədin azadlıq uğurunun həmvətənlərinin qəlbində əbədi qovuşduğunu oxucularına müjdə verir:

Düşmən tənə vursa Səməd hardadır?
Əlimi sinəmə çalıb deyərəm:
Səməd könlümdədir, ürəyimdədir.
Döyüşür, ölsə də, dönməz elindən. [4, s.121]

İran Yazıçılar Cəmiyyətinin Səmədin ölümü münasibətilə yaydığı elamiyyəsində deyilir: “Səməd Behrəngi o az tapılan adamlardan idi ki, bütün yaradıcı ömrünü xalq üçün yaşıdı”.

“Adət” adlı ilk əsərini iyirmi yaşı bir gənc iken qələmə almış Səməd Behrəngini Güney Azərbaycanın, bütövlükdə İranın və eləcə də Yaxın və Orta Şərqi regionlarının Kristian Andersen-

Neksesi adlandırsaq, yanılmayıq. Onun folkloran, Azərbaycan şifahi söz sənətindən yarananması və alıb üzərində işlədiyi bədii materialı heyvətamız bir orijinallıqla yenidən xalqa –oxuculara qaytarması o qədər təbii və inandırıcı şəkildə baş verir ki, bunu ancaq klassik Şərqişirindəki səhli-mümtənə poetik əslublu ilə müqayisə etmək olar.

Qeyd etmək lazımdır ki, folklor üzərindəki yaradıcılıq işinə Səməd Behrəngi lap gənc ikən dəstü Bəhruz Dehqani ilə birlikdə uzun illər boyu apardığı səmərəli toplama işlərindən sonra başlamışdır. Yiğilan folklor materialları “Qoşmacalar, tapmacalar” adlı topluda nəşr olunmuşdur [1, s.87].

Folkloran geniş istifadə baxımından çağdaş Güney mühacir nəsirləri ilə S.Behrəngi yaradıcılığı arasında böyük oxşarlıqlar tapmaq mümkündür. Ancaq S.Behrənginin bu ənənəni daha yüksək səviyyəyə qaldırdığını və bunu folklorizmdən ayıraq yazılı əsərin üzvi əlamətinə əvəriməsini də unutmaq olmaz.

Yazıcılıqla müəllimliyi üzvi surətdə birləşdirən və özünün orijinal pedaqoji təlimini işləyib hazırlayan Səməd Behrəngi sonralar xalq arasına müəllimlik etməyə getməyini belə xatırlayırdı: “Texnikumu bitirən kimi kəndə yollandım. İlk andaca dərk etdim ki, texnikum müəllimlərinin dediklərinin hamısı çürük qoz imiş. Hamisini başından atdım və anladım ki, burada özüm üçün müəllimlik fəndi tapmaliyam. Eləcə də etdim” [4, s.169].

Səməd Behrəngi əsərlərində xalqımızın azadlıq, birlik arzularını əks etdirmiş, insanları zülmə, istibdada qarşı mubarizə aparmağa çağırmışdır. Bu cəhətdən ədibin “Balaca Qara balıq” hekayəsi çox xarakterikdir.

Allegorik səciyyəli əsər olan “Balaca Qara balıq” hekayəsində müəllif öz azadlıq arzularını balaca balığın dili ilə ifadə edir. Balaca qara balığın dünyaya göz açlığı mühit Səməd Behrənginin yaşadığı cəmiyyətin oxşarıdır. Burada cəhalət hökm sürür. Ətrafdakı balıqlar heç nə ilə maraqlanmır, yeknəsək hayatı yaşayırlar. Onların düşüncəsinə görə, hayatı yalnız yeməkdən, yatmaqdan, arxa mənasız vaxt keçirməkdən ibarətdir.

Lakin gəncliyin təmsilcisi olan Balaca qara balıq belə hayatı ilə barışır. O, arxdan çıxmış, böyük dünyaya qovuşmaq istəyir. Ətrafdakı mühafizəkar balıqlar isə onun bu istəyini əsلا anlamır və bir ağızdan deyirlər: - “Başqa dünya yoxdur! Dünya elə gördünүn bu dünyadan ibarətdir. Qayıt!

Ağlıni başına yiğib getməkdən imtina etsən, onda bilərik ki, doğrudan da, başa düşən baliqsan” [2, s.334].

Balaca qara balıq nə anasının yalvarışlarına, nə də qonşularının tənələrinə məhəl qoymayıraq, ətalət mühitini tərk etməyə özündə cəsarət tapır. Onun bu hərəkəti digər balaca baliqları da cəsarətləndirir. Onlar Balaca qara balığın arxasında deyirlər: “Sən bizi qəflət yuxusundan oyadtın. Biza elə şeylər öyrətdin ki, hətta heç yuxuma da gəlməzdə” [2].

Genişliyə, yeni dünyaya doğru gedən yolda Balaca qara balıq çox çətinliklərə üzləşir. Yolda onun qarşısını müxtəlif qüvvələr kəsmək istəyir. Şaqqaya balıq kiçik baliqların arasına ədavət salır, onların qüvvələrini parçalayır və sonra da onları asanlıqla “qurt” eləyib udur. Bəliqdən da balaca baliqların qənimidir. Lakin bu və ya digər xeyirxah qüvvələr Balaca qara balığa həmişə kömək olurlar. O, çətinliklərdən qurtularaq irəliyə doğru yolunu davam etdirir və nəhayət, gedib dənizə çıxır. Bu, onun arzuladığı geniş, azad dünyadır.

Yazıcı əsəri nikbin sonluqda tamamlamaqla gəncliyin yenilməz qüvvə olduğunu nəzərə çatdırmaq istəmişdir. Gənclər təcrübəsiz olsalar da, daim axtarışdadırlar, heç bir vəchlə köhnəliklə barışmırlar. Əsərdə Balaca qara balığın gəlib çatdığı genişlik gəncliyin arzuladığı yeni, azad hayatı rəmziyidir.

Səməd Behrənginin nağıllarındakı obrazlar aləmi çox zəngindir, ancaq bunların mərkəzində, təbii ki, Balaca qara balıq durur. Bu obraz ümumilikdə S.Behrəngi nəşrinin ideya-estetik siqlarını öz miniatür zərif ciyinlərində daşıyan, yüksək bədii ümumiləşdirme örnəyi olan təkraredilməz bir allegorik surətdir. S.Behrənginin yaşayıb-yaratdığı cəmiyyətin, ictimai mühitin məhək daşına çevrilən Balaca qara balıq ətrafindakıları bir monitor kimi öz düşüncələr alməндə əks etdirir, onların həyatda mövqeyini və cəmiyyət üçün xeyrliylik dərəcəsini üzə çıxarrı.

Sonralar yaziçinin ibrətamız, ictimai siqlətlə nağıllarını yüksək qiymətləndirən rus şərqşünası V.B.Klyastorina yazırırdı: "Behrənginin hekayələri, sözün ən yaxşı mənasında, çox ibrətamız əsərlərdir. Folklorun və şifahi sözün təsir göstərmə ənənələrinə əsaslanımaqla o, özünün hər bir hekayesini aforizm səviyyəsində ibrətamız həyat dərsinə çevirmişdir. Uşaqların təfəkkür qabiliyyətinə, yalana qarşı həssaslığına yaxşı bələd olan Behrəngi dövrünün xalq həyatının aktual və əxlaqi problemlərinə uyğun gələn bədii ifadə forması tapmağın öhdəsindən ustalıqla gəlmışdır" [5, s.145].

O dövrkü İran cəmiyyətinin bir çox siyasi və ictimai problemlərinə işq salan "Balaca Qara Balaq" hekayəsi öz müəllifinə dünya şöhrəti qazandırmış, bu əsərə görə o, İtaliyada keçirilən ən yaxşı uşaq hekayəsi müsabiqəsinin qaliblərindən biri olmuşdur. Münsiflər heyətinin Azərbaycan yaziçisine göndərdiyi təbrik məktubunda deyilir:

"Hörmətli Səməd Behrəngi!

"Balaca Qara Balaq" adlı hekayənin müsabiqədə mükafata layiq görülməsi münasibətilə Sizi təbrik edir, yeni yaradıcılıq uğurları arzulayıraq" [6, s.136].

Səməd Behrənginin alleqorik xarakterli hekayələri arasında "Ulduz və qarğalar", "Ulduz və danişan galincik", "Bir şəfteli, min şəfteli", "Qoçaltı və padşah qızı", "Quşbaz keçəl" və başqaları didaktik əhəmiyyətinə və ictimai-sosial problematikasına, məzmun siqlətinə görə başqa əsərlərindən geri qalmır.

Onun "Narinc qabığı" adlanan son hekayəsi 1969-cu ildə nəşr olunmuşdur. Onu da qeyd etmək lazımdır ki, ümumilikdə ədəbiyyatımıza və o sıradan Güney Azərbaycan nəşrinə yeni təfəkkür işığında qiymət verərkən sovet dövründə hakim olan bolşevik ideologiyasının şablonlarından və sxemlərindən qaçmaq, dünyani yalnız ağ və qara, xeyir və şər qüvvələrdən ibarət görmək meyarları ilə yanaşmaq zamanı artıq keçdiyindən, Səməd Behrəngi yaradıcılığında da "bir qayda olaraq zəhmətkeş zümrələrə mənsub olan adamların ağılli, vəfali, tədbirli olması", "ən başlıcası isə qarşılara qoyduqları məqsədə çatmaq üçün çətinliklərdən çəkinməməsi"ni bu böyük yazıçının əsərlərinin ən böyük məziyyəti kimi təqdim etmək vərdişlərindən və stereotiplərindən də yavaş-yavaş əl çəkmək lazımdır. Axı zəhmətkeş təkcə "məzлum kütłələr", "iki səngək üçün səhərdən axşamadək daş daşıyan" insanlar deyil, həm də öz sənətinə, peşəsinə, ictimai borcuna namus və vicdanla yanaşan hər kəs, həttə varlılar və kapitalistlər – iş adamları, sahibkarlardır.

Səməd Behrənginin tərcüməçilik fəaliyyətini də nəzərə alsaq, deyə bilərik ki, o, məhz özünün ədəbi-estetik zövqünü, yaradıcılıq qayəsinə yaxın olan yazıçıların əsərlərini tərcümə etmişdir. Bunlardan Nima Yuşic, Əhməd Şamlı, Əxəvan Salis, Firuz Ferruxzad, M.Azad kimi yazıçıları qeyd etmək olar.

O zaman nüfuzlu məcmuələrdən biri kimi şöhrət tapmış "Areş" jurnalı ilə yaxından təmasda olan Qulamhüseyin Saedi qələm dostları Səməd Behrəngi və Bəhruz Həqqiyə məktublarından birində yazırırdı: "Şeirlərin türkçə tərcümələri çox gözəl idi. Xüsusiə Nima Cüsiçin əsərlərinin tərcümələri. Təhbazını hər iki şeiri "Areş" məcəlləsində çap etməyə razı salmışam. Əgər tərcümələri varsa, tezliklə öz adı, ünvanı ilə göndərin" [7, s.15-16].

Pəhləvi sülahisinin hökmranlığı dövründə ədəbi irsi qadağan edilən Jan Jak Russo, Maksim Qorki, Behazin, Əhməd Kəsərvi, Cəlal Al Əhməd və Sadiq Hidayət kimi məşhur yazıçılarla bir sıradə Səməd Behrənginin əsərlərinin üzərində yasaq qoyulmuşdu.

Dünya şöhrətli yazıçı Qulamhüseyin Saedi öz qələm dostu barədə belə yazar: "Səməd Behrənginin doğum və ölüm tarixi yoxdur. Onun üçün tərcüməyi-hal yazmaq mümkün deyil. Ölümünə inanmayın. Ölüm onun həyatının bir parçası idi. Həyatı həmişə həyəcanlarla dolu olduğundan bu ömrü yalnız əfsanəyə bənzətmək olar" [7, s.16].

S.Behrənginin "İyirmi dörd saat yuxuda və ayıqlıqla" hekayəsinin leytmotivi olan –"Haqqı verməzlər. Hətta zor gücünə olsa da, onu almaq lazımdır" [6] fikrinin indiki şəraitdə, ineqrasiya olunan və qloballaşan cəmiyyətdə nə dərəcədə aktual səsləndiyi fikrinə də bir daha qayıtmak, yazıçının müəyyən ideyalarına təqnid yanaşmaq yolundan belə çəkinməmək lazımdır.

Behrənginin nağılları çox maraqla oxunur. Ən başlıcası isə qarşılara qoyduqları məqsədə

çatmaq üçün çətinliklərdən çəkinmirlər. Nağıllarla əlaqədar başqa bir məsələnin də üzərində dayanmaq istardı. Bu da həmin nağıllardakı əfsanəvi surətlərin min-bir tellə mənsub olduqları xalqın milli xarakterinə bağlı olmalıdır. Səməd bu fikirdə olmuşdur ki, Azərbaycan nağıllarında təsvir edilən divlər çox vüqarlı, sədaqatlı və əzəmətlidirlər. Onlar istədikdə, necə deyərlər, hətta dağı dağ üstə qoya bilirlər. Amma bütün bunularla yanaşı, çox sadədirler. O yərə qədər ki, bəzən balaca cırdan da onları aldada bilir. Təbii ki, divlərin xarakterindəki bu keyfiyyət öz mayasını içərisindən çıxdıqları xalqın təbiatindən alır.

Nəticə / Conclusion

XX əsrin əvvəllərindən üç dəfə ayağa qalxan, üç dəfə mövcud rejimlərə lərzə salan, sıralarında div cüssəli, azman qüdrətli söz və qılıncın bahadırları yetişdirən bir xalqın Milli qurtuluş ünvanlı maləyə qovuşmamasını bəlkə də bu sadəlikdə, xalqın taleyini, onun həyatı mənafeyini hərraca qoyanların vədlərinə inamları ilə izah etmək olardı. Səməd Behrəngi sinifdə uşaqlara verdiyi təlimləri ilə deyil, ədəbi bədii məqalələrində, insanlara münasibətində də, davranışında da müəllim idi. Çünkü bütün bəşəriyyətin sədətini arzulayan Səməd Behrəngi kimi mütəsəkkir humanist yaziçinin indiki cəmiyyətdə yaşasayıdı, əsərlərini hansı ruhda yaradacağını söyləmək çətin olardı, yəqin ki, o, tamam başqa bir yol tutardı.

Ədəbiyyat / References

1. Behrəngi, S., Dehqani, B. Qoşmacalar və tapmacalar. – Təbriz: Əlborz nəşriyyatı.
2. Cənubi Azərbaycan ədəbiyyatı antologiyası. IV cild. – Bakı: Elm, 1994.
3. Əmirov, S. Cənubi Azərbaycan Milli demokratik ədəbiyyatı (1941-1990). – Bakı, 2000.
4. Əmirov, S. Səməd Behrəngi. – Bakı, 2009.
5. Klyastorina, V.B. İran, 60-80-x qodov ot kulturnoqo płyuralizma. – Moskva: Nauka, Qlav-naya redaksiya vostoçnoy literaturu, 1990.
6. Mehdiyəyova, M. Cənubi Azərbaycan nəşri dünən və bugün. – Bakı: Elm və təhsil, 2019.
7. Mehdiyəyov, M. Cənubi Azərbaycan mühacirət nəşri (1947-1990-ci illər). – Bakı: Nurlan, 2007.
8. Sultanlı, V. İrəc İsmayıll. Güney Azərbaycan nəşri. – Bakı, 2017.

Самед Бехранги и его роль в развитии детской литературы

Махмизар Мехдибекова

Доктор философии по филологии

Институт литературы имени Низами Гянджеви НАНА. Азербайджан.

E-mail: afaq10@mail.ru

Резюме. В своих произведениях Самед Бехранги отразил стремление нашего народа к свободе и единству. Самед Бехранги — основоположник детской литературы в Иране, наиболее известный своей книгой "Маленькая черная рыбка". Его произведения, написанные для детей, были запрещены шахским режимом, поскольку они преувеличивали несправедливость в обществе. Он перевел на азербайджанский турецкий язык произведения таких авторов, как Ахмед Шамли и Фуруг Фаррухзад. Его книги переведены и изданы на многих языках.

Наряду с литературным творчеством Самад Бехранги занимался и педагогической деятельностью.

Ключевые слова: Южный Азербайджан, Самед Бехранги, "Маленькая черная рыбка", Основатель детской литературы в Иране